

दिनाङ्क :- 26.06.2025

प्रातः - 06:55

केन्द्रीय मन्त्रिमण्डलम्

केन्द्रशासनेन उत्तर-प्रदेशस्य आगरानगरे अन्तराष्ट्रिय-आलुक-केन्द्र- दक्षिण एशिया-क्षेत्रीय-केन्द्रस्य स्थापनायाः निर्णयः गृहीतः। प्रधामन्त्रिणः नरेन्द्रमोदिनः आध्यक्षे केन्द्रीय-मन्त्रिमण्डलेन स्वीकृतानां निर्णयानां विषये वार्ताहरान् सूचयन् सूचना-प्रसारण-मन्त्री अश्विनी-वैष्णवः ज्ञापितवान् यत् एतेन आलुक-उत्पादकतायाः, प्रबन्धनस्य, मूल्य-सम्बर्धनस्य माध्यमेन खाद्य-पोषण-सुरक्षा, कृषकाणां आय-सम्बर्द्धनं, वृत्त्यवसर-सृजनं व वर्धिष्यते। श्री वैष्णवः प्रोक्तावान् यत् केन्द्र-सर्वकारेण झारखण्ड-प्रदेशे झरिया-कोलफील्ड-इत्येतस्य पुनर्वासाय संशोधित-योजना स्वीकृता। श्री वैष्णवः प्रतिपादितवान् यत् सर्वकारेण षड्विंशत्युत्तरषष्टिशताधिक त्रिसहस्र कोटिडयाधिक-व्ययममितायाः पुणे-मेट्रो-रेलयान-परियोजनायाः द्वितीयचरणस्य प्रस्तावः अपि अनुमोदितः। श्री वैष्णवः ज्ञापितवान् यत् केन्द्रीय-मन्त्रिमण्डलेन आपातकाल-उद्घोषणायाः पञ्चाशत्-वर्ष-पूर्ववसरे एकः प्रस्तावः अपि पारितः। श्री वैष्णवः प्रोक्तावान् यत् केन्द्रीय मन्त्रिमण्डलेन भारतस्य अन्तरिक्षयात्रिभ्यः अभियानस्य प्रक्षेपणाय अपि वर्धापनानि प्रकृतानि।

प्रधानमन्त्री नरेन्द्रमोदी

प्रधानमन्त्री नरेन्द्रमोदी प्रगतेः उपवेशनस्य अध्यक्षतां कुर्वन् रेलवे-जलसंसाधनादीनां प्रमुखाणां परियोजनानां समीक्षां कृतवान्। आर्थिक विकासाय अथ जनकल्याणाय महत्वपूर्णानां एतासां परियोजनानां समीक्षां समयसीमां समन्वयनं समाधानं चालक्ष्य कृता। प्रधानमन्त्री बलं दत्तवान् यत् परियोजना-निष्पादने विलम्बेन वित्तीय-व्यय-वर्द्धनं अथ मूलभूत संरचना विकासे बाधा च उत्पन्ना भवति। अत्र प्रधानमन्त्री आयुष्मान-भारतम्, स्वास्थ्य-अवसंरचना अभियानस्य समीक्षां कृतवान्।

भारतीय ऋतु विज्ञान विभागः

भारतीय-ऋतु विज्ञान विभागेन आगामिषु सप्तदिनेषु देशस्य उत्तर-पश्चिम, मध्य-पूर्वी-पूर्वोत्तर-भागेषु अतिवृष्टिः सम्भावना प्रकृतिः। भारतीय-ऋतु-विज्ञान विभागानुसारेण गुजरात-ओडिशा-प्रदेशयोः भिन्न-भिन्न स्थलेषु अतिवृष्टिः अनुमानमपि वर्तते प्रकृतिम्। विभागेन अद्य तथैव कर्नाटक-पूर्वी-राजस्थान-झारखण्ड-केरल-मध्य महाराष्ट्र - मध्यप्रदेश – ओडिशा – पंजाब – तमिलनाडु - पुद्दुचेरी-उत्तराखण्ड प्रदेशेषु अतिवृष्टिः संसूचना ज्ञापिता।

केन्द्रीय माध्यमिक शिक्षा बोर्ड

केन्द्रीय-माध्यमिक-शिक्षा बोर्ड-इत्येतेन संस्थानेन समुदघोषितं यत् अग्रिम-सत्रात् दशमी-कक्षायाः परीक्षा सत्रद्वयमाध्ययेन समायोजयिष्यते। नव-कार्यक्रमानुसारेण प्रारम्भिकी परीक्षा फरवरी-मासे समायोजयिष्यते, यत्र सर्वेषां छात्राणाम् उपस्थितिः अनिवार्या स्यात्। मे-मासे समायोज्यमाणा द्वितीया परीक्षा तेभ्यः छात्रेभ्यः वैकल्पिकी स्यात्, ये स्वीय-प्रदर्शनं उत्कृष्टकरणाय इच्छुकाः स्युः। उभयोः चरणयोः परिणामाः क्रमशः एप्रिल-जून मासयोः समुद्घोषयिष्यन्ते।

भारतीय-कनिष्ठ हॉकी

भारतीय-कनिष्ठ-हॉकी क्रीडा-दलेन गतदिने बर्लिन-नगरे समयोज्यमानायां चतुर्देशानां प्रतिस्पर्धायां तृतीय-स्थानाय क्रीडिते द्वन्द्वे ऑस्ट्रेलिया दलं द्वि-एकम्-इत्यन्तरालेन पराभूतम्।